



டிசம்பர் – 20

TNPSC துளிகள்

- ❖ மெரியம் வெப்ஸ்டர் (Merriam-Webster) என்ற அகராதியானது 2018 ஆம் ஆண்டிற்கான வார்த்தையாக 'நீதி' (Justice) எனும் வார்த்தையை அறிவித்துள்ளது. மெரியம் வெப்ஸ்டரின் படி இந்த நீதி எனும் சொல்லானது இனநீதி, சமூகநீதி மற்றும் நீதியில் ஏற்படும் தடைகள் எனும் பல சொற்றொடர்களில் பயன்படுத்தப்படுகிறது.

தமிழ்நாடு செய்திகள்

தமிழக மீனவர்களுக்கு இஸ்ரோவின் சாதனங்கள்

- ❖ தமிழ்நாடு அரசானது 80 மீன்பிடிப் படகுகளுக்கு நாவிசு (Navic) என்ற கருவியால் இயங்கும் செயற்கைக்கோள் செயலாக்கம் பெற்ற 200 தகவல் தொடர்பு சாதனங்களை வழங்கியுள்ளது.
- ❖ இந்த சாதனங்களானது தமிழக மீனவர்கள் நிகழ்நேர அடிப்படையில் புயல் மற்றும் வானிலை தகவல்களைப் பெற உதவும்.
- ❖ நாவிசு (Navigation with Indian Constellation- NavIC) என்பது அமெரிக்காவின் GPS-ன் (புவிசார் இடங்காட்டி அமைப்பு) இந்திய பதிப்பு என பொருள் கொள்ளலாம்.
- ❖ இலவசமாக வழங்கப்பட்ட இந்த சாதனங்கள் மூலம் வழங்கப்படும் எச்சரிக்கைகள் தமிழ்மொழியில் இருக்கும்.

IRT (Indian Road Transport) மருத்துவக் கல்லூரி நிர்வாகம் தமிழக அரசுக்கு மாற்றம்

- ❖ 2019-2020 கல்வியாண்டில் இருந்து ஈரோட்டின் பெருந்துறையில் உள்ள இந்திய சாலைப் போக்குவரத்து நிறுவன மருத்துவக் கல்லூரியின் நிர்வாகம் மற்றும் மேலாண்மையை தமிழ்நாடு அரசு ஏற்கவுள்ளது.
- ❖ இந்த நடவடிக்கையானது குறைந்த நிதிகளுடன் போக்குவரத்து கழகத்தால் அதனை நிர்வகிக்க இயலாமல் போனதன் காரணமாக எடுக்கப்பட்டுள்ளது.
- ❖ இதனுடன் மாநில சுகாதாரத் துறையானது அதன் கீழ் ஏற்கனவே உள்ள 22 மருத்துவக் கல்லூரிகளுடன் சேர்த்து புதிதாக ஒரு கல்லூரியையும் சேர்க்க உள்ளது.

தேசியச் செய்திகள்

பாலின இடைவெளிக் குறியீடு 2018

- ❖ உலக பொருளாதார மன்றமானது (World Economic Forum-WEF) 2018 ஆம் ஆண்டிற்கான பாலின இடைவெளிக் குறியீட்டை சமீபத்தில் வெளியிட்டது.



- ❖ இத்தரவரிசைப் பட்டியலில் இந்தியாவானது 2017-ல் இருந்த அதே இடமான 108-வது இடத்தில் உள்ளது.
- ❖ சுகாதாரம் மற்றும் வாழ்வியல் துணைக் குறியீட்டில் இந்தியாவின் இடைவெளி அதிகப் படுத்தப்பட்டுள்ளது. மேலும் முதன்முறையாக மூன்றாம் நிலை கல்வி அமைப்பில் பாலின இடைவெளியை முழுவதுமாக குறைக்க இந்தியாவால் முடிந்துள்ளது.
- ❖ தொடர்ச்சியாக 10-வது ஆண்டாக WEF-ன் பாலின இடைவெளிக் குறியீட்டில் ஐஸ்லாந்து முதலிடத்தைப் பிடித்துள்ளது.
- ❖ தரவரிசையில் அதனைத் தொடர்ந்து நார்வே 2-வது இடத்தையும் ஸ்வீடன் 3-வது இடத்தையும், பின்லாந்து மற்றும் நிகரகுவா ஆகியவை முறையே 4 மற்றும் 5-வது இடத்தையும் பிடித்துள்ளன.
- ❖ இந்த அறிக்கையின்படி உலகம் 68% அளவிற்கு தனது இடைவெளியைக் குறைத்துள்ளது. மேலும் இதே விகிதத்தில் மாற்றத்தினைத் தொடர்நதால்
 - ஒட்டுமொத்த பாலின இடைவெளியைக் குறைக்க 108 ஆண்டுகளும்,
 - பணியிடத்தில் பாலின சமநிலையைக் கொண்டு வர 202 ஆண்டுகளும் ஆகும்.

சர்வதேசச் செய்திகள்

தெரசா மே மீதான நம்பிக்கையில்லாத் தீர்மானம்

- ❖ ஐக்கிய ராஜ்ஜியத்தின் பிரதமரான தெரசா மேவிற்கு எதிராக அவரின் சொந்த



கட்சியான கன்சர்வேடிவ் (பழைமைவாத) கட்சி உறுப்பினர்களால் கொண்டு வரப்பட்ட நம்பிக்கையில்லாத் தீர்மானத்தில் அவர் வெற்றி பெற்றுள்ளார்.

- ❖ ரகசிய வாக்கெடுப்பில் மேவிற்கு 200 உறுப்பினர்கள் ஆதரவு தெரிவித்தும் 117 பேர் அவரை எதிர்த்தும் வாக்களித்தனர்.
- ❖ இவரின் இந்த வெற்றியினையடுத்து அவரின் கட்சியைச் சேர்ந்தவர்களால் அடுத்த ஒரு வருடத்திற்கு அவர் மீது நம்பிக்கையில்லாத் தீர்மானத்தினைக் கொண்டு வர இயலாது.
- ❖ ஆனால் ஐரோப்பிய ஒன்றியத்திலிருந்து வெளியேறும் விவகாரத்தில் எதிர்க்கட்சியான தொழிலாளர் கட்சியால் காமன் சபையில் (கீழ்சபையில்) நம்பிக்கை வாக்கெடுப்பு மேற்கொள்ள முயன்றால் அது மேவிற்கு ஒரு சவாலாக அமையும்.

அறிவியல் மற்றும் தொழில்நுட்பச்செய்திகள்

உலகின் பழமையான தாவர வைரஸ்

- ❖ அமெரிக்காவின் பூர்வீக தொல்லியல் தளத்தில் 1000 ஆண்டுகளுக்கு முந்தைய உலகின் மிகப் பழமையான தாவர வைரஸ் வகையைச் சேர்ந்த 'ஜீயா மே க்ரைசோவைரஸ் 1' (Zea May Chryso virus 1-ZMCV1) எனும் பெயரிடப்பட்ட வைரஸை அறிவியலாளர்கள் கண்டறிந்துள்ளனர்.
- ❖ இதற்கு முன்னர் கண்டறியப்பட்ட பழமையான வைரஸானது 750 வருடத்திற்கு முந்தையதாகும்.
- ❖ இதனை அமெரிக்காவின் அரிசோனாவில் உள்ள கேன்யான் டி செல்லி என்ற தேசிய நினைவுச் சின்னத்தில் உள்ள பழமையான ப்யூப்லோன் இடிபாடுகளிடையே ஆண்டிலோப் எனப்படும் ஒரு இடத்திலிருந்து அவர்கள் கண்டறிந்துள்ளனர்.

சுற்றுச்சூழல் செய்திகள்

சோபூடன் எரிமலை வெடிப்பு

- ❖ மத்திய இந்தோனேஷியாவின் சுலோவேசி தீவில் உள்ள சோபூடன் எரிமலையானது இருமுறை வெடித்து 7.5 கி.மீ. உயரத்திற்கு சாம்பல் படலங்களை உருவாக்கியுள்ளது.
- ❖ இந்தோனேசியாவில் உள்ள சுலோவேசி தீவின் வடக்குப் பகுதியில் சோபூடன் எரிமலை அமைந்துள்ளது.
- ❖ இந்தோனேசியாவில் அமைந்துள்ள 129 உயிர்ப்புள்ள எரிமலைகளில் சோபூடன் எரிமலையும் ஒன்றாகும்.
- ❖ கெலுட் மற்றும் மேராபி ஆகியவை இந்தோனேசியாவின் மிகவும் தீவிரமான உயிர்ப்புள்ள எரிமலைகள் ஆகும்.
- ❖ இந்தோனேசியாவானது பசிபிக்கின் எரிமலை வளைய பகுதியில் அமைந்துள்ளதால் அது நிலநடுக்கம் மற்றும் எரிமலை வெடிப்பால் அடிக்கடி பாதிக்கப்படும் ஒரு பகுதியாகும்.



மாநிலச் செய்திகள்

ராஜஸ்தானின் முதல்வர்

- ❖ ராஜஸ்தானின் 12-வது முதலமைச்சராக அசோக் கெலாட் டிசம்பர் 17 அன்று பதவியேற்றார்.
- ❖ அதேபோல் துணை முதல்வராக சச்சின் பைலட் பதவியேற்றார். இந்த பதவிப் பிரமாணங்களை ஆளுநர் கல்யாண் சிங் செய்து வைத்தார்.



- ❖ 3-வது முறையாக முதல்வராக பதவியேற்கும் அசோக் கெலாட் ஒரு மூத்த காங்கிரஸ் தலைவராவார்.

தேர்தல் முடிவுகள்

- ❖ மொத்தமுள்ள 200 இடங்களில் 199 இடங்களில் நடைபெற்ற வாக்குப் பதிவில் காங்கிரஸ் 99 இடங்களையும் பாஜக 73 இடங்களையும் பெற்றன.

சத்தீஸ்கரின் முதல்வர்

- ❖ சத்தீஸ்கரின் தலைநகரான ராய்ப்பூரில் காங்கிரஸ் தலைவர் பூபேஷ் பஹேல் சத்தீஸ்கரின் 3-வது முதல்வராக டிசம்பர் 17 அன்று பதவியேற்றார்.
- ❖ இந்த பதவிப் பிரமாண உறுதியளிப்பானது ஆளுநர் ஆனந்திபென் படேல் தலைமையில் நிர்வகிக்கப்பட்டது.



- ❖ இவர் 2003 முதல் 2018 வரை பதவி வகித்த ராமன் சிங்கிற்கு அடுத்ததாக சத்தீஸ்கரின் முதல்வராக பதவியேற்றுள்ளார்.

தேர்தல் முடிவுகள்

- ❖ 90 உறுப்பினர்களைக் கொண்ட சத்தீஸ்கரின் சட்டசபையில் காங்கிரஸ் கட்சி மிகப்பெரிய வெற்றி பெற்று 68 இடங்களைக் கைப்பற்றியது. பாஜக 25 இடங்களை மட்டுமே பெற்றது.

மத்தியப் பிரதேசத்தின் முதல்வர்

- ❖ மத்தியப் பிரதேசத்தின் 18-வது முதல்வராக காங்கிரஸ் கட்சியின் தலைவரான கமல்நாத் டிசம்பர் 17 அன்று மத்திய பிரதேசத்தின் கான்பூரில் பதவியேற்றார்.
- ❖ ஆளுநர் ஆனந்திபென் படேல் கமல்நாத்திற்கு முதல்வராக பதவிப் பிரமாணம் செய்து வைத்தார்.



- ❖ இவர் 2005 முதல் 2018 டிசம்பர் 16 வரை முதல்வர் பதவியிலிருந்த சிவராஜ் சிங் சவுகானையடுத்து பதவியேற்றுள்ளார்.

தேர்தல் முடிவுகள்

- ❖ காங்கிரஸ் கட்சி 114 இடங்களில் வெற்றி பெற்றது.



- ❖ மொத்தமுள்ள 230 சட்டசபை உறுப்பினர்களில் 1 சமாஜ்வாதி கட்சி உறுப்பினர் மற்றும் 2 பகுஜன்சமாஜ் கட்சி உறுப்பினர்கள் மற்றும் 4 சுயேட்சை உறுப்பினர்கள் ஆகியோரின் ஆதரவுடன் பெரும்பான்மைக்குத் தேவையான 116 உறுப்பினர்களை விட அதிகமான இடங்களை காங்கிரஸ் பெற்றது.

பிரபலமானவர்கள், விருதுகள் மற்றும் நிகழ்வுகள்

புதிய கூடுதல் சொலிசிட்டர் ஜெனரல்

- ❖ மத்திய அரசாங்கத்தின் கூடுதல் சொலிசிட்டர் ஜெனரலாக (Additional Solicitor General-ASG) வழக்குரைஞர் மாதவி கோரதியா திவானை மத்திய அரசு நியமித்துள்ளது.
- ❖ ASG அலுவலகத்தில் 2020 ஜூன் 30 வரை பதவிக் காலமுடைய இவர் இந்திய அரசின் சார்பாக உச்ச நீதிமன்றத்தில் வாதிடுவார்.
- ❖ இவர் ASG ஆக பதவி வகிக்கும் மூன்றாவது பெண்மணி ஆவார்.
- ❖ மூத்த வழக்குரைஞரான இந்திரா ஜெய்சிங் இந்தியாவின் முதல் ASG ஆவார். தற்போது ASGயாக பதவி வகிக்கும் பிங்கி ஆனந்த் இரண்டாவது பெண்மணியாவார் .
- ❖ ASG பதவியானது இந்திய அரசின் மூன்றாம் நிலையில் உள்ள சட்ட அதிகாரியாகும். இந்திய அரசியலமைப்பில் இந்த பதவி மற்றும் இது தொடர்பான எவ்வித நிபந்தனைகளும் குறிப்பிடப்படவில்லை. எனவே இப்பதவி ஒரு அரசியலமைப்பு பதவியாகாது.

முக்கிய தினங்கள்

சிறுபான்மையினர் உரிமைகள் தினம் - டிசம்பர் 18

- ❖ ஒவ்வொரு ஆண்டும் டிசம்பர் 18 அன்று சிறுபான்மையினர் உரிமைகள் தினம் அனுசரிக்கப்படுகிறது.
- ❖ இந்த தினமானது இந்தியாவில் மொழி, சாதிமத மற்றும் நிற அடிப்படையிலான சிறுபான்மையினரின் நலன்களை மேம்படுத்துதல், பேணுதல் மற்றும் பாதுகாத்தல் ஆகியவற்றை இலக்காகக் கொண்டது.
- ❖ 1992 டிசம்பர் 18 அன்று ஐ.நா. வானது சிறுபான்மையினரை வலுப்படுத்தும் நோக்கத்துடன் தேசிய அல்லது இன, மத, மொழி சார்ந்த சிறுபான்மையின மக்களின் உரிமைகள் மீதான பிரகடனத்தை வெளியிட்டது.
- ❖ சிறுபான்மையினருக்கான தேசிய ஆணையமானது ஒவ்வொரு ஆண்டும் டிசம்பர் 18 அன்று சிறுபான்மையினர் உரிமைகள் தினத்தைக் கொண்டாடுகிறது.


கோவா விடுதலை தினம் - டிசம்பர் 19

- ❖ கோவா விடுதலை தினமானது ஒவ்வொரு ஆண்டும் டிசம்பர் மாதம் 19 அன்று கீழ்க்காண்பனவற்றின் நினைவாக அனுசரிக்கப்படுகிறது. அவையாவன
 - 450 ஆண்டுகால போர்த்துக்கீசியரின் காலனியாதிக்க ஆட்சியில் இருந்து



கோவா விடுதலை பெற்றதைக் கொண்டாடுதல்.

- 19 டிசம்பர் 1961 அன்று நடைபெற்ற விஜய் நடவடிக்கையின் போது உயிரிழந்த இராணுவ வீரர்களுக்கு மரியாதை செலுத்துதல்.



- ❖ 1987ஆம் ஆண்டு தனி மாநில அங்கீகாரம் வழங்கப்பட்ட கோவா மாநிலமானது செழிப்பான மாநிலமாகவும், இந்தியாவில் அதிக தனிநபர் வருமானம் கொண்ட ஒரு மாநிலமாகவும் விளங்கி வருகின்றது.
- ❖ இவ்வருடம் கோவா விடுதலை தினத்தின் 57 வது ஆண்டு ஆகும்.
- ❖ போர்த்துகீசிய ஆட்சியில் இருந்து அஞ்சாதிவ் தீவு மற்றும் கோவாவின் டாமன் மற்றும் டையூ ஆகியவற்றின் விடுதலைக்காக இந்தியக் கடற்படையினரால் 1961 டிசம்பர் 19 ஆம் தேதி " விஜய் நடவடிக்கை" மேற்கொள்ளப்பட்டது.
- ❖ பதவியில் இருந்து அகற்றப்பட்ட போர்ச்சுகல்லின் கவர்னர் ஜெனரல் மானுவல் அன்டோனியோ வஸ்ஸலோ இ ஸில்வா இந்தியாவில் அப்போதைய இராணுவ தலைமைத் தளபதி ஜெனரல் பிரன் நாத் தாபரிடம் சரணடைந்தார்.
